

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

॥ śrī yadugirīśa suprabhātam ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrī yadugirīśa suprabhātam ॥

śrīman yadukṣitibhr̥dīśa ! harē ! murārē !

nārāyaṇa ! praṇatasam̐sr̥titāarakāṅghrē ! !

śrīmandirāyatamanōjñaviśālavakṣaḥ !

śrīyādavācalapatē ! tava suprabhātam ॥ 1 ॥

ādau kṛtē kamalajanmani satyalōkē

tvā'bhyarcya dattavati bhōḥ svakumāarakāya ! !

tēnāvatīrya vasudhākṛtasannidhāna !

śrīyādavācalapatē ! tava suprabhātam ॥ 2 ॥

indrānalāntakanir̥tyapayō'dhirājaiḥ

nītyam̐ samīraṇadhanādhipaśarvamukhyaiḥ !

saṁsēvyamānacaraṇāmbuja divyadhāman !

śrīyādavācalapatē ! tava suprabhātam ॥ 3 ॥

śrīsainyanāyakaparāṅkuśanāthasūri -

padmākṣarāmayamunāryasupūrṇavaryaiḥ !

śrīlakṣmaṇākhilavarāryamadāryamukhyaiḥ

nityārcitāṅghrika ! vibhō ! tava suprabhātam ॥ 4 ॥

aṣṭākṣarāṅyapi sutīrthamiṣēṇa vēda -

darbhābjayādavapalāśaparāśarādyaiḥ !

nārāyaṇācyutapadākhyasaridbhiruccaiḥ

sēvyatpadāmbuja ! yadūttama ! suprabhātam ॥ 5 ॥

kṣētraiḥ paṭāśmanarasimhamahīdhrasaṃvi -

daśvatthatārksyanayanādivarāhamukhyaiḥ |
sītāṭavīprabhṛtibhiśśritadiviyadhāman !

śrīyādavācalapatē ! tava suprabhātam || 6 ||

mantrārthamudgirati tē mama nātha ! vakṣaḥ

pādau dvayasya paramārthamudāharantau |
ślōkārthamīśa ! vivṛṇōti tavaiśa hastō -

'pyēvaṃ samīraṇayadūttama ! suprabhātam || 7 ||

yatkautukaṃ tava gajēndravipadvinōdē

yā ca tvarā drupadajāparipālanē vā |
tadrūpayā tvaritayā bhavasindhumagnaṃ

māṃ tārayēha yaduśailamaṇē ! prabhātam || 8 ||

prātassuniścalamatiryaduśailabandhōḥ

yō vā paṭhēdanudinaṃ yadi suprabhātam |
tasmai vihaṅgagamaṇaḥ kamalāsahāyaḥ

nārāyaṇaḥ paragatiṃ sulabhāṃ prasūtē || 9 ||

jaya jaya suprabhātamaravindavilōcana ! tē

jaya jaya yādavādriśikharōjjvaladīpa ! harē ! |
jaya jaya bhāṣyakāraḥkṛtamaṅgaḷabhaktanidhē !

jaya jaya dēvadēva ! vinatānabhinandaya naḥ || 10 ||

śrīkalyāṇīvilasadyadugirinārāyaṇārthikalpatarō ! |

sampatkumāra ! bhavatē nityaśrīrnityamaṅgaḷaṃ bhūyāt || 11 ||

|| iti śrī yadugirīśa suprabhātaṃ samāptam ||